

PUBLICITY COMMITTEE
CORCOM


To,
The Editor / Correspondent

Sub : Pao oina phongbinaba haijaba

Dear Sir/Madam,

Yaawol gi ikai khumnaba pijari. Loinana, CorCom na **“10 December: Meeoibagi Puwarida Mutnairaroidaba Numit”** ka mari leinana pijaba Warol asi adomgi mamal yamlaba pao-che amadi atei e-media singda pao gi saruk ama oina phongbinabagidamak haijari. Adombu thagatchari.

Haijariba



(M. Shak-Hen)
Media Coordinator
(CorCom)

Kangla,
09 December 2025

PUBLICITY COMMITTEE
CORCOM

PRESS RELEASE
Ref/No/PC-PR85/09/12/2025

10 December: Meeoibagi Puwarida Mutnairaroidaba Numit

December 10, numit asi Engkumja 1948 da Malemgi puwarida mutnaidana leihouragadaba “Malemgi Meeyamgi Hak Kanba Numit (International Human Rights Day)” haina safongkhiba numitni. Ngasidi chahi 76 mapung fare. Engkumja 1948, December 10 da United Nations Organisation (UNO) gi General Assembly na Universal Declaration of Human Rights (UDHR) chatnare haina laothoktuna December 10 asibu sanagi mayekna eduna thamlambagi puwari ama semkhi. Sathiraba Malemgi Anisuba Laanjao (World War II) gi matungda asigumba meeoiba khunnaibu nungsi heitana tumna hatpa amadi otpi-neibiba kaya asi matungda thoktanaba 1945 da United Nations Organisation semkhraba matungda meeoiba furuppu Malemgi thakta chap mannana ekai khumnabagi mannaba mityengda leinanabagidamakta Malemgi leibaksingna UDHR gi kayat asi semminnakhiani. 1948 da UDHR bu Paris da chatnare haina laothokkhiba numit asibu ngasi Malemgi furup meeyam eikhoina International Human Rights Day haina Malemgi meeyam pumbana ningsingduna thouram pangthoknari. Meeoibagi hak kanba, meeoiba furup pumnamak mannaba thakta hingminnaba, meeoiba furup pumnamak maning tamna supnam leingak yaodana hingminnaba amasung achumba wayel thouda pangthokminnaba haibasina numit asibu ningsingduna thouram pangthokpagi maram oiri.

December 10 numit asidagi henna maru oiba atoppa numit ama meeoibagi puwarida leiramkhini haiba thajade. Numit asina meeoiba furup khudingmak, khunnai khudingmakta nattana meeoiba khudingmak akiba yaodana maning makha tamna hingnabagi thoudang adu piri. UDHR haibasi echam chamba cherol ama natte, masi Malemda tangdu - leitana hingba ngamnana amadi Malemgi meeoibagi hak kanba ngamnana Law gi kanglon kaya semnabagi hourakfamsu oiribani.

Manipur (Kangleipak) da meeoibagi hak amadi laan-gi chatna pathap khonggaonaba:

Puwarigi liklamda Manipur (Kangleipak) pu India na Engkumja 1949 da namlou lousinkhiba asina Manipur meeyamgi lisang sitna chattharakliba Ningtam ehon amasung Meeoibagi hak khonggaonaba thingnabagi leppa naidaba ehon kayagi hourakfam oirakli. Chahi lising kaya lisang sitna Kha Nongpok Asia gi nongchup chidaida maning tamna hai-humna pallamba Manipur leibakpu Manipur meeyamgi ayaba yaodana India na United Nations Charter gi Article 2 (4) bu khonggaonaduna

Manipur (Kangleipak) pu namfuda lousinbikhibadagi asuk kuiba chahi kaya leingaklonda charangnaba kaya thok-hanba, laanmeena koina laanban chansinbada nattana meeoibagi hak khonggaonabagi masing thingamdraba thoudok kaya nongma kangdana thokli.

India leingakna kakhal naina meeot-meenei kaya chatthabada nattana meeoibagi hak khonggaonaba amadi laan-gi chatna-pathap thugaiba laanjang kaya Manipur (Kangleipak) meeyamgi mathakta aratpa leitana nongma kangdana Manipur (Kangleipak) ki furupsingbu paktaknana mutthatlage matagum chattharakli. Masigi mathakta tamthiraba Armed Forces (Special Powers) Act (AFSPA), 1958 pu Manipur (Kangleipak) pumba paktaknana thamduna faningba mee faba, hatningba mee hatpa, mafam khangdana manghanbibada nattana keisumsangda minungsi yaodana otpi-neibibagi thoudok kaya chatthari.

India na Manipur (Kangleipak) da chatthaba paktak meehat (Genocide) khara:

Heirangoithong Massacre (1984): Engkumja 1984 gi March 14 da Heirangoithong da sakkhangdabasina CRPF personnel ama nongmeina kaplamle haibagidamak mafamduda Volleyball Match ama thawai tana yengliba meeyam lising 2 mukki marakta CRPF personnel singna aratpa leitana nongmei kapsinkhi, hand grenade langsinkhi. Hand grenade singdudi pokkhaikhide. Thoudoktuda meecham 13 CRPF na hatkhi, meecham 33 rom sathina sokkhi. Meekup kharadanggi manungda Heirangoithong gi volleyball ground adu Vietnam gi My Lai khunggangda American laanmee singna khutlai pajadraba meechamsing kapthukhiba thoudoktuga mannakhi. Asiba amasung asokpasinggi khangamdraba nahekholla loinana Heirangoithong gi volleyball ground da sinthakhiba ekhengna yaangganglabi Nambul Turel da chenthakhi.

Operation Bluebird (1987): India gi laanmee singna makhoida laalhouba singna Engkumja 1987 ki July 9 da Senapati District ki Oinam khulda leiba Assam Rifles ki post ta laandaduna Assam Rifles personnel 9 hatkhi haiduna madugi laman khumba oina Oinam Khulgi akoibada leiba khul 30, July 11 dagi houraga October loiba faoba tha 4 chupna combing operation chatthaduna maral leijadraba meecham 12 faraga point blank ta nongmeina kaptuna hatkhi. AR na ot-neibadu urubadagi angang 6 yaona meei kaya pakhattuna sikhi, khunja 312 tamthina ot-neikhi. Yum-kei, church, fugei kaya thudekkhi, mei thadokkhi, pot-chei hurankhi, ok, yen chathokkhi. Nupee oibi kaya famlanbata nattana Oinam khulgi meerollabi nupi anibu angang unaramdaigi naoyek fanglabada, medical gi tengbang pibibagi mahutta meeyam mamangda angang unahankhi, mayang laanmee sing aduna nok-kheduna yengkhi.

RIMS Massacre (1995): kumja 1995 gi January 7 ki ayuk anganbada India romdagi lakpa mayangsingbu tonganna khandoklaga naton namba WESEA lamdamgi Arunachal Pradesh tagi MBBS tamliba maheiroi ama yaona meecham 9 bu pareng lengduna India gi lamlou laanmeesingna nongmeina kaptuna hatkhi.

Malom Meehat (Massacre), 2000: India gi National bravery award fangba ama yaona meecham 10 mayangsing khandoklaba matungda India gi Paramilitary forces singna Engkumja 2000 gi November 2 da Malom da minungsi yaodana areiba nongmei maru kapsinduna hattokpikhi. Meehat asina Malemda segak kaina maming chatkhraba Irom Sharmila gi AFSPA mutthatlu haibagi khollao puba chahi 16 chara henbagi khongjanggi hourakfam oikhi.

Jakuradhor Massacre (2024): Numit 5 ni laanfa oina thamjillaba matungda tha 8 khakta ngairiba angang macha ama yaona chamjaraba nupi angang 6 pu houkhiba November 15, 2024 da India gi loilam laanmeegi khutnek laanmee (mercenaries) singna meenungsi yaodana laan-gi chatna pathap thugaiduna nupi oibigi ekai khumnababu temsingnaduna, nongmeina kaptuna amadi utupna thomdattuna hattokpikhi.

Asigumba meehatsing asigi mathakta, yelhou furup kayagi kangkhul mutthatpagi chattharakpa laanjang, India gi khubamnunggi senmitlon semgatlakpa, furup masel haatnahanba, Manipur (Kangleipak) bu laanmeena khoi mahum saba leibak ama onthoknaba India leingakna Manipur (Kangleipak) gi mathakta aronba laallong kaya makhoigi khutnek laanmeega loinana chattharakli.

Yelhou furupki mathakta chatthariba India gi Aronba Laanjang (Proxy War):

India leingakna Manipur (Kangleipak) gi furup kayabu machoi - machoi tahanduna ethnic laanmee semgatlaga makhoida khutlai pisinduna kanglup kanglupki apikpa laan thok-handuna Manipur meeyamgi apunba Ningtam Ehoubu namthanaba hotnari. Makhoina haiba enba, kullu kunba, leppu leppa yaba khutnek laanmee (mercenaries) kaya semgattuna makhoida India gi military gi areiba khutlai amadi training pisinduna India na Manipur (Kangleipak) kouba eramdam asi India gi Aronba Laanjang (Proxy War) chatthafam oihanduna Manipur (Kangleipak) meeyamgi Ningtam Ehougi maiyokta leiba achouba laanfam ama onthorakli. Asigumlaba loilamgi sarou laang asina Meeoibagi hak khonggaonabagi kham - thengba cheinakhol kaya ngasigi Meecham - Meeyamna fangbada nattana Malemgi laan-gi chatna-pathap kayabu nachungba toudana India gi occupational forces amadi makhoigi khutnek laanmee singna ningaidana thugairi. Asigumba thoudoksing asi Manipur (Kangleipak) ki tunglamchatkidamak thou puriba meeyamgi lup (CSO) singna Malemgi meeyamgi nakongsingda youhanba chang-e amadi Democracy gi marisuba yumbini hairiba Press Media na akiba yaodana achumba e-paobu marik chumna fongdokpa ngambagi thouna adu leiba mathou tai.

Houjik eikhoi kari touba tai:

Malemgi mafam sinba thungna achumba amadi ningtambagi pandamda pangthoknabagum, International Human Rights Day na lakpada Manipur (Kangleipak) Furupki Meeyamna masagi enak khullaba puwaribu manglomda thamduna numit asibu Manipur (Kangleipak) ki mangkhraba Ningtambabu karamna

hanjin-gadage haibagi wakhaina mangoinaraga numit asibu pangthokpinaba CorCom na Leibak Meeyamda ningsingjari.

December 10, International Human Rights Day 2025 asina lakpada CorCom na Manipur (Kangleipak) meeyamgi mafamda meeyamgi hak ngakchanabagidamak apunba laantheng ama changsinminnaba chummi haiba wafam asi thamjari. Masi echam chamba ehon ama natte, India leingakta achouba singnaba amani. India leingakna Malemgi laan-gi Chatna-Pathap thugaiba, yelhou furup eikhoigi lam munba amadi yelhou meeyamda chatthariba otpi-neibibagi maiyokta changsinba achouba singnaba amani. Masiga eroinana eikhoina Malemgi meeyamda India leingakna Manipur meeyambu otpiriba asigi achum aran yenglaga thabak loukhatpinaba haijari.

UDHR gi laothok-warol asida yaoribasing asi Manipur (Kangleipak) yaona Malemgi neihatpiraba furup kayagi achumba wayel fangnanaba arangba liklamni. Houjik eereichasing punna khutsamnaduna eikhoigi mangkhraba ningtamba adu fangnanaba eehoubu awangba thakta changsinbagi matam chap chare. December 10 na lakpada anouba thounana mangjil thaduna ningtamlaba Malemgi leibak mayamgi manungda Manipur (Kangleipak) su tinba ngamnaba hanba leitaba laanjang ama Manipur furup meeyamna changsinba ngamba oirasanu.

**Dated/Kangla,
09 December, 2025**

**PUBLICITY COMMITTEE
(CorCom).**